

Ambasada Entwistle Ya Yi Kiran Taimakawa Da Agaza Wa Wadanda Suka Rasha Muhalli



Ambasada James F. Entwistle ne ke bayar da ta sa gudunmawar a wajen tantauna bayar da agaji da taimakon sa-kai, a Cibiyar Kukah, dake Birnin Abuja, a ranar 13 ga watan Nuwambar 2014. Idika Onyukwu ne ya dauko hoton.



Limamin Darikar Katolika, na Sokoto, Matthew Hassan Kukah ne, (a hagu), yake marhabin da Ambasada Entwistle, a Cibiyar ta Kukah. Tsohon gwamnan Jihar Ekiti ne, Kayode Fayemi (a tsakiyar). Idika Onyukwu ne ya dauko hoton.

Bisa ga irin yadda dubban wadsanda suka rasa matsugunni ke bukatar abinci da muhalli, a arewa maso gabashin Nijeriya, a sakamakon matsalolin rashin harkokin tsaro, Jakadan Amirka a Nijeriya, Ambasada James F. Entwistle, ya yi kira da babbar murya, ga masu aikin agaji, na da su taimaka wa kokarin da gwamnati ke yi, wajen sawwaka wa wadannan iyalan wahalolin dake damunsu, game da mummunan tashe-tashen hankulan da ke faruwa.

Ambasada Entwistle ya halarci wata tantaunawa, game da irin yadda za a sake farfado da halayyar bayar da agaji, a Nijeriya, da Cibiyar Kukah, dake Birnin Abuja, ta shirye, a ranar 13 ga watan Nuwamba. A garin Kaduna ne, Limamin Darikar Katolika, Matthew Hassan Kukah, ya fara kafa cibiyar, a matsayin Cibiyar

Harkar Addini da Manufotin Jama'a, amma, sai aka canja ma ta suna, aka kuma mayar da ita zuwa Birnin Abuja, a cikin watan Disambar 2012.

Ambasada Entwistle ya ce, "A matsayin kasancewar wannan kasar, na zama kawa kuma aminiya, da kuma yadda na karanta labaru game da dimbin dubban jama'ar Nijeriya da suka rasa muhalli, a Arewa maso Gabas, a sakamakon munanan tasheetashen hakulan da, kwanan nan, suka sake kunno kai, a Yobe, ga alama, wannan wani kira ne, na babbar murya — idan har babu wani karin da za a yi, game da kokarin na gwamnati — na agaza wa kokarin da kowa zai iya yi, ga taimakawa, domin ganin wadannan bayin Allah, kodayake sun rasa muhallinsu, saboda tarzomar, ba zai yiwu ba, su rasa abinci da matsugunni, ko a hana ma su damar jefa kuri'a, a babban zabe na watan Fabrairu."

Dangane da alfanun aikin na agaji, Ambasada Entwistle ya ce, "Ta hanyar ayyukan gayya ne, jama'a za su iya kafa fungiyoyin da kuma zumuncin da za su samu kwarewa, mai amfani, da kuma horo." Jakadan ya kuma lura cewa, aikin na agaji na da amfani da harkokin kasuwanci. Yana iya taimaka wa, wajen samar da aikin yi, a inda ake gudanar da ayyuka, da bunkasa basirar ma'aikata, da inganta abubuwan da ake yi, da kuma mutunci.

Ya ce, Nijeriya da Amirkha, sun amince da su karfafa ayyukan agaji. Ambasada Entwistle ya yi misali da Rundunar Aikin Yi Wa Kasa Hidima, a matsayin wata cibiyar da ta funshi himma da kuma al'adun na ayyukan agaji.

Har ila yau, tantaunawar ta gabatar da wakilan Sarkin Musulmi, da tsohon gwamnatin Jihar Ekiti, Kayode Feyemi da Nneka Eze, wani kwararre a fannin harkokin gudanarwa, dake Kamfanin Dalberg International, da sauransu. Limamin Darifkar ta Katolika dake Sokoto, Matthew Hassan Kukah ne ya shugabanci tantaunawar.